

آقا کی

مدینے سے محبت

14 May 2026

(For Islamic Brothers)

پاکستان بھر میں دعوتِ اسلامی کے ہفتہ وار
اجتماعات میں ہونے والا بیان

14 مئی، 2026ء (بمطابق: 26 ذوالقعدہ شریف 1447ھ)
 کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

آقا کی مدینے سے محبت

اس بیان میں آپ جان سکیں گے...

- 08: صفحہ: ❀... قرآن کریم اور شانِ مدینہ پاک
- 09: صفحہ: ❀... مدینہ حسین شہر ہے
- 17: صفحہ: ❀... خاکِ مدینہ کی برکت سے شفا ملنے کی 2 حکایات
- 20: صفحہ: ❀... عاشقِ رسول کا سفر مدینہ (حکایت)

پیشکش



FOR FEEDBACK
 (+92) 315 2692 786

الْمَدِينَةُ الْعِلْمِيَّةُ

Islamic Research Center

(شعبہ: بیاناتِ دعوتِ اسلامی)



GET MORE SPEECHES
 (+92) 310 8882 033

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نَيْتِ كِي)

درودِ پاک کی فضیلت

حضرت احمد بن ثابت مغربی رحمۃ اللہ علیہ فرماتے ہیں: میں قبلہ رخ بیٹھ کر درودِ پاک کے موضوع پر مضمون ترتیب دے رہا تھا۔ اچانک مجھ پر غنودگی طاری ہوئی اور میری آنکھ لگ گئی۔ میں نے خواب میں اللہ پاک کے مُقَرَّب فرشتوں ❀ حضرت جبرائیل ❀ حضرت میکائیل ❀ حضرت اسرافیل ❀ اور حضرت عزرائیل علیہم السلام کو دیکھا۔ (3 مُقَرَّب فرشتوں سے گفتگو کا ذکر کرنے کے بعد شیخ احمد بن ثابت رحمۃ اللہ علیہ فرماتے ہیں:) میں نے حضرت عزرائیل علیہ السلام سے عرض کیا: میں اللہ پاک اور اس کے پیارے حبیب صَلَّی اللہُ عَلَیْہِ وَاٰلِہٖ وَسَلَّم کا واسطہ دے کر التجا کرتا ہوں کہ آپ میری جان نکالتے وقت مجھ پر نرمی فرمائیں۔ (انہوں نے) فرمایا: رسول اکرم صَلَّی اللہُ عَلَیْہِ وَاٰلِہٖ وَسَلَّم پر کثرت سے درودِ پاک پڑھا کرو۔ (1)

آس ہے کوئی نہ پاس ایک تمہاری ہے آس | بس ہے یہی آسرا تم پہ کروڑوں درود (2)

وضاحت: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! آپ کے سوا میں نے کسی سے امید نہ لگائی ہے، نہ ہی کوئی ایسا ہے کہ اس سے امید لگائی جاسکے، مجھے تو بس آپ ہی کا آسرا و سہارا ہے، آپ پر

1... سعادت الدارین، صفحہ: 125 ملخصاً۔

2... حدائق بخشش، صفحہ: 267۔

کروڑوں درود ہوں۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

بیان سننے کی نیتیں

حدیث پاک میں ہے: **اِنَّمَا الْأَعْمَالُ بِالنِّيَّاتِ** اعمال کا دار و مدار نیتوں پر ہے۔⁽¹⁾

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجئے! ﴿رضائے الہی کے لیے بیان سنوں گا﴾ با آداب بیٹھوں گا ﴿خوب توجُّہ سے بیان سنوں گا﴾ جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! آج ہم مدینے کی باتیں کریں گے۔ **سُبْحَانَ اللهِ!** کتنا پیارا نام

ہے: **مَدِيْنَةُ...!**

مدینہ	مدینہ	مدینہ	مدینہ
سہانا	سہانا	دل آراء	مدینہ
یہ رنگیں	فضائیں،	یہ مہکی	ہوائیں
معدینے کے	جلووں کے	قربان جاؤں	خدا نے ہے
کیسا سنوارا	مدینہ	(2)	

ایک ایمان افروز بات عرض کروں: عربی میں **شہر کو مَدِيْنَةُ** کہتے ہیں۔ آبادیوں کی یہ تقسیم ہے نا؛ ﴿دیہات﴾ ﴿گوٹھ﴾ ﴿گاؤں﴾ ﴿شہر﴾۔ جہاں بہت سارے گھر ہوں، جدید

1...بخاری، کتاب بدء الوجی، صفحہ: 65، حدیث: 1-

2...وسائل بخشش، صفحہ: 355 ملقطاً۔

سہولیات ہوں، سکول، ہسپتال، بڑے تعلیمی ادارے وغیرہ ہوں، اُسے شہر کہتے ہیں تو کوئی بھی شہر ہو، عربی میں اسے **مَدِينَة** کہا جاتا ہے۔ حضرت صالح علیہ السلام کی اونٹنی کی ٹانگیں جن بد نصیبوں نے کاٹیں ان کے واقعہ کو بیان کرتے ہوئے اللہ پاک نے فرمایا:

وَكَانَ فِي الْمَدِينَةِ تِسْعَةُ رَهْطٍ يُفْسِدُونَ
 فِي الْأَرْضِ وَلَا يُصْلِحُونَ ﴿٢٨﴾

ترجمہ کنز العرفان: اور شہر میں نو شخص تھے جو زمین میں فساد کرتے تھے اور اصلاح نہیں کرتے تھے۔ (پارہ: 19، سورہ نمل: 48) کرتے تھے۔

یعنی جن بد نصیبوں نے اونٹنی کی ٹانگیں کاٹیں وہ قوم ثمود کے شہر **حِجْر** کے رہنے والے تھے۔

یہاں اس شہر کو **مَدِينَة** کہا گیا ہے۔ پتا چلا؛ لفظ **مَدِينَة** کا لفظی معنی شہر ہے۔ اب ذرا غور فرمائیے! شہر تو دُنیا میں بہت سارے ہیں، بڑے عالیشان شہر بھی ہیں، بہت بڑے بڑے، حَسین سے حَسین ترین بھی موجود ہیں مگر کسی کا بھی نام **مَدِينَة** نہیں ہے، **مَدِينَة** صرف ایک ہی ہے۔ آخر کیا وجہ ہے؟ باقی شہر تو ہیں مگر اُن کا نام **مَدِينَة** (یعنی شہر) کیوں نہیں ہے؟ علمائے کرام نے اس کی 2 وجہیں لکھی ہیں، فرماتے ہیں: **مَدِينَة** کا ایک معنی اطاعت کرنا بھی ہوتا ہے، اس لیے بڑا شہر جہاں سلطان کی رہائش ہو، اسے **مَدِينَة** کہتے ہیں کیونکہ وہاں سلطان کی اطاعت کی جا رہی ہوتی ہے۔ لہذا چونکہ دو جہاں کے سلطان، شہنشاہ کون و مکان صَلَّى اللهُ عَلَيْهِ وَآلِهِ وَسَلَّمَ مدینہ پاک میں تشریف فرما ہیں، کوئی کتنا ہی بڑا کیوں نہ ہو، بادشاہ ہو یا غلام سب یہاں اطاعت ہی کرتے ہیں۔ اس لیے اسے مدینہ کہتے ہیں۔

میرے آقا کا وہ دَر ہے جس پر ماتھے گھس جاتے ہیں سرداروں کے (1)

دوسری وجہ علمائے کرام نے لکھی کہ شہر آبادی سے ہوتے ہیں، حقیقت میں آباد صرف و صرف مدینہ ہی ہے، باقی شہروں کی آبادی اسی مدینے اور والی مدینہ صَلَّى اللهُ عَلَيْهِ وَآلِهِ وَسَلَّمَ کا صدقہ ہے۔ (یہی وہ مبارک شہر ہے جو سب شہروں کا سردار ہے ❀ یہیں کی ہوائیں، سب ہواؤں سے پاکیزہ ہیں ❀ یہیں کے نور کی کرنیں سب شہروں کو روشن کر رہی ہیں۔) اس لیے اسے مدینہ (یعنی شہر) کہا جاتا ہے۔ (1)

پہاڑوں میں بھی حُسن، کانٹے بھی دلکش بہاروں نے کیسا نکھارا مدینہ ہے شاہ و گدا، مُظفِس و اَنْفِيا کا بلا رَبِيب سب کا گزارا مدینہ اُسے سیر گلشن سے کیا ہو سروکار کیا جس نے تیرا نظارہ مدینہ (2)

صَلُّوْا عَلَی الْحَبِیْب! صَلَّى اللهُ عَلَی مُحَمَّد

مدینے پر رحمت کی برسات

مولانا روم رحمۃ اللہ علیہ جو بہت بڑے صوفی بزرگ ہیں، آپ نے بہت پیارا واقعہ لکھا، فرماتے ہیں: ایک مرتبہ کا ذکر ہے، مدینہ پاک میں ایک صحابی رَضِيَ اللهُ عَنْهُ کا انتقال ہو گیا، رسولوں کے تاجدار، مکی مدنی سرکار صَلَّى اللهُ عَلَيْهِ وَآلِهِ وَسَلَّمَ نے نمازِ جنازہ پڑھائی، بقیع پاک میں انہیں دفن کیا، پھر واپس گھر تشریف لائے۔

ایک تو یہ بھی کیسی خوش نصیبی کی بات ہے، آج جب کوئی مرتا ہے تو ❀ کسی کا جنازہ محلے کے امام صاحب پڑھاتے ہیں ❀ کسی کا جنازہ شہر کے بڑے عالم صاحب پڑھاتے ہیں ❀ بعض بڑے فخر سے بتا رہے ہوتے ہیں: میرے بھائی کا جنازہ فلان بن فلان علامہ

1... سبل الہدی، جماع ابواب بعض فضائل... الخ، الباب الثانی... الخ، جلد: 3، صفحہ: 292-293 بتغیر قلیل۔

2... وسائل بخشش، صفحہ: 355 ملقطاً۔

صاحب، فلاں مفتی صاحب نے پڑھا یا تھا، اتنے لوگ جنازے میں شریک ہوئے تھے۔ بلکہ اس سے بھی آگے کی بات عرض کروں؛ اگر کوئی مدینہ پاک میں وفات پا جائے تو اس کی وفات کی خبر سن کر عموماً لوگ **اِنَّا لِلّٰہِ** نہیں پڑھتے، بے ساختہ زبان سے **سُبْحٰنَ اللّٰہِ** نکلتا ہے کہ واہ...!! کیا قسمت پائی ہے۔

آپ صحابی رسول رَضِيَ اللهُ عَنْهُ کی قسمت دیکھیے...!! ان کا انتقال تو مدینہ پاک میں ہوا ہی ہے، ساتھ ہی ساتھ یہ نصیب ملا کہ اُن کا جنازہ رسولوں کے سردار، مکی مدنی تاجدار صَلَّی اللّٰہُ عَلَیْہِ وَاٰلِہٖ وَسَلَّم خود پڑھا رہے ہیں۔

کیوں نہ ہو رتبہ بڑا اصحاب و اہل بیت کا ہے خدائے مصطفیٰ، اصحاب و اہل بیت کا آل و اصحاب نبی سب بادشہ ہیں بادشاہ میں فقط ادنیٰ گدا اصحاب و اہل بیت کا (1) خیر! واقعہ آگے سنیے! نبی رحمت، شفیع امت صَلَّی اللّٰہُ عَلَیْہِ وَاٰلِہٖ وَسَلَّم تدفین سے فارغ ہو کر گھر واپس تشریف لائے، مسلمانوں کی پیاری اُمّی جان سیدہ عائشہ صدیقہ رَضِيَ اللهُ عَنْهَا گھر پر تھیں، آپ نے جلدی سے کوئی کپڑا اٹھایا، سر پر اوڑھا اور پیارے آقا صَلَّی اللّٰہُ عَلَیْہِ وَاٰلِہٖ وَسَلَّم کے استقبال کے لیے صحن میں آگئیں۔

پیارے آقا صَلَّی اللّٰہُ عَلَیْہِ وَاٰلِہٖ وَسَلَّم تو پہلے بھی گھر تشریف لایا ہی کرتے تھے، آج بھی تشریف لائے مگر آج عجیب معاملہ ہوا، سیدہ عائشہ رَضِيَ اللهُ عَنْهَا نے جب آپ صَلَّی اللّٰہُ عَلَیْہِ وَاٰلِہٖ وَسَلَّم کو دیکھا تو آگے بڑھیں، چہرے پر حیرانی کے آثار تھے، کبھی آپ صَلَّی اللّٰہُ عَلَیْہِ وَاٰلِہٖ وَسَلَّم کے عنامہ شریف پر ہاتھ لگاتی ہیں، کبھی مقدّس زُلفوں کو چھوتی ہیں، پھر قمیض مبارک کو کپڑا، مقدّس ہاتھوں کو ہاتھ میں لیا۔

رسولِ اکرم، نورِ مجسم صلی اللہ علیہ وآلہ وسلم نے فرمایا: عائشہ! کیا ہوا ہے؟ کیا دیکھ رہی ہو؟ عرض کیا: یا رسول اللہ صلی اللہ علیہ وآلہ وسلم! باہر تو بارش برس رہی ہے مگر آپ کا لباس، عمامہ، بال مبارک سب کچھ ہی خشک ہے، آپ پر ایک بوند بھی پانی کی نہیں گری؟ فرمایا: عائشہ! تم نے سر پر کیا اوڑھا ہے؟ عرض کیا: یہ آپ کی چادر مبارک ہے، جلدی میں یہی ہاتھ آئی، میں نے یہی اوڑھ لی۔ فرمایا: اسے اتارو! سیدہ عائشہ رضی اللہ عنہا نے چادر سر سے اتاری تو دیکھا وہاں کوئی بارش نہیں تھی، بہت حیرانی ہوئی، سرکارِ عالی وقار، مکی مدنی تاجدار صلی اللہ علیہ وآلہ وسلم نے فرمایا: اے عائشہ! یہ رحمتِ الہیہ کی بارش ہے، جو یہاں ہر وقت ہی برستی رہتی ہے۔ تم نے میری چادر پہنی تو تمہاری نگاہیں روشن ہو گئیں اور تم نے اس بارش کو آنکھوں سے دیکھ لیا۔⁽¹⁾

ذرے ذرے پہ چھایا ہوا نور ہے میرے میٹھے مدینے کی کیا بات ہے
 نور سے سب فضا اس کی معمور ہے میرے میٹھے مدینے کی کیا بات ہے
 ہر طرف رحمتوں کی ہے چھائی گھٹا مہکی مہکی ہے کیا خوب مدنی فضا
 ذرے ذرے پہ قرباں یہاں ظور ہے میرے میٹھے مدینے کی کیا بات ہے⁽²⁾

سُبْحٰنَ اللّٰہ! پیارے اسلامی بھائیو! یہ شہر مدینہ ہے، شہر تو دُنیا میں بہت ہیں، ایک سے ایک حسین بھی ہیں مگر ایسا حُسن جو مدینے میں ہے، کہیں نہیں ملے گا، آپ کو دُنیا کے شہروں میں بڑے بڑے پارک بھی مل جائیں گے، بڑی بڑی آبشاریں بھی مل جائیں گی، قدرتی مناظر بھی ایک سے ایک حسین نظر آئیں گے، اونچے اونچے پہاڑ، جھلیں بھی مل

1... مثنوی معنوی، قصہ سوالِ کردنِ عایشہ... الخ، صفحہ: 72 خلاصہ۔

2... وسائلِ بخشش، صفحہ: 466 ملقطاً۔

جائیں گی مگر مدینہ وہ شہر ہے جہاں ہر وقت امن و سکون، راحت و آرام اور رحمت و رِضوان کی بارش برستی رہتی ہے۔

قرآن کریم اور شانِ مدینہ پاک

مدینہ پاک کی شان و عظمت پر چند آیاتِ کریمہ سنئے!

(1): مدینہ دارُ الایمان ہے

قرآن مجید میں ارشاد ہوتا ہے:

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ
 تَرْجَمَهُ كَثْرَةُ الْعِزْفَانِ: اور وہ جنہوں نے ان (مہاجرین) سے پہلے اس شہر کو اور ایمان کو ٹھکانہ بنا لیا۔
 (پارہ: 28، سورہ حشر: 9)

اس آیت کے تحت علامہ بیضاوی رحمۃ اللہ علیہ فرماتے ہیں: اس آیت میں اللہ پاک نے مدینہ پاک کو **ایمان (دارُ الایمان)** فرمایا، اس کی وجہ یہ ہے کہ ایمان مدینہ پاک ہی سے پھیلا ہے اور دوبارہ اسی کی طرف لوٹ جائے گا۔⁽¹⁾ حدیثِ پاک میں ہے: **الْمَدِينَةُ دَارُ الْإِيمَانِ** مدینہ ایمان کا گھر ہے۔⁽²⁾

ایمان ملا ان کے صدقے، قرآن ملا ان کے صدقے
 رحمن ملا ان کے صدقے، وہ کیا ہے جو ہم نے پایا نہیں

(2): مدینہ وسعت والی زمین ہے

اسی طرح پارہ: 5، سورہ نساء، آیت: 97 میں فرشتوں کی زبانی ارشاد ہوا:

الْم تَكُنْ أَرْضُ اللَّهِ وَسِعَةً فَتُحَاجَرُ وَافِيهَا
 تَرْجَمَهُ كَثْرَةُ الْعِزْفَانِ: کیا اللہ کی زمین کشادہ نہ

①... حاشیہ شیخ زادہ تفسیر بیضاوی، پارہ: 28، الحشر، تحت الآیة: 9، جلد: 8، صفحہ: 167۔

②... معجم اوسط، جلد: 4، صفحہ: 174، حدیث: 5618۔

(پارہ 5، سورہ نساء: 97) تھی کہ تم اس میں ہجرت کر جاتے۔

علمًا فرماتے ہیں: اس آیت میں **أَرْضُ اللَّهِ** سے مراد مدینہ پاک ہے۔ (1) مطلب یہ ہے کہ ہجرت کے بعد جو لوگ مکہ پاک ہی میں رہ گئے تھے، فرشتے موت کے وقت انہیں کہتے ہیں: مدینہ پاک جو اللہ پاک کی خاص زمین ہے، کیا وہ وسیع نہیں تھی...؟ بالکل تھی تو تم وہاں کیوں نہیں گئے، تم نے ہجرت کیوں نہیں کی...؟

یہاں سے مدینے کی 2 شانیں معلوم ہوئیں: (1): مدینہ اللہ پاک کی خاص الخاص زمین ہے۔ (2): دوسری یہ کہ مدینہ بہت وسعت والا شہر ہے، دُنیا بھر کے غریبوں کو یہیں پناہ ملتی ہے۔
مدینہ کے خطے خُدا تجھ کو رکھے، غریبوں، فقیروں کے ٹھہرانے والے (2)
(3): مدینہ حسین شہر ہے

ایک مقام پر اللہ پاک نے فرمایا:

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا
لَنُبَوِّئَنَّهُمْ فِي الدُّنْيَا حَسَنَةً ط

میں اپنے گھر بار چھوڑے اس کے بعد کہ ان پر ظلم کیا گیا تو ہم ضرور انہیں دُنیا میں اچھی جگہ (پارہ 14، سورہ نحل: 41) دیں گے۔

اللہ پاک نے صحابہ کرام رَضِيَ اللَّهُ عَنْهُمْ سے وَعَدَهُ فرمایا کہ انہیں دُنیا میں رہنے کے لیے **حَسَنَةً** (یعنی اچھی جگہ) عطا کی جائے گی اور پھر یہ وَعَدَهُ پورا کیسے ہوا...؟ سب جانتے ہیں کہ اللہ پاک نے صحابہ کرام رَضِيَ اللَّهُ عَنْهُمْ کو مدینہ پاک میں رہنا نصیب فرمایا، معلوم ہوا مدینہ

1... تفسیر مقاتل، پارہ: 5، سورہ نساء، زیر آیت: 97، جلد: 1، صفحہ: 402۔

2... حدائق بخشش، صفحہ: 158۔

پاک **حَسَنَہ** یعنی خوبصورت، عمدہ اور بہترین ہے۔

مدینہ تازگی بخش شہر ہے

پتا چلا؛ اس مقام پر رَسول کریم نے مدینہ طیبہ کو **حَسَنَہ** کا خطاب دیا ہے، اس لفظ کا معنی سمجھیے! امام راغب اصفہانی رحمۃ اللہ علیہ لکھتے ہیں:

كُلُّ مُبْهَجٍ مَّرْغُوبٍ فِيْهِ

مفہوم: ہر وہ چیز جسے دیکھ کر تازگی ملے، جس میں رغبت حاصل ہو، اسے **حَسَن** (اگر مؤنث ہو تو **حَسَنَہ**) کہتے ہیں۔

❖ جسے دیکھ کر چہرہ تروتازہ ہو جائے، اسے **حَسینِ حَسٰی** کہتے ہیں ❖ جسے دیکھ کر عقل تروتازہ ہو جائے، اسے **حَسینِ عقلی** کہتے ہیں ❖ جسے دیکھ کر روح تروتازہ ہو جائے، اسے **حَسینِ ہوائی** (حسین قلبی یا روحی) کہتے ہیں۔⁽¹⁾ علمائے کرام فرماتے ہیں: آیت کریمہ میں مدینہ شریف کو جو **حَسَنَہ** فرمایا گیا ہے، اس سے صرف ظاہری حَسُن مراد نہیں، باطنی حَسُن بھی مراد ہے۔⁽²⁾ اب آیت کریمہ کا مطلب یہ بنے گا: جنہوں نے ہجرت کی، انہیں گھر بار چھوڑنے کے بدلے ایسا حَسین ترین مقام اور ٹھکانا عطا کیا جائے گا، جسے دیکھ کر ان کے چہرے بھی تروتازہ ہو جایا کریں گے، ان کے دل اور دماغ بھی تروتازہ ہو جایا کریں گے۔

خوش ہو جاؤ! مدینہ آگیا...!!

صحابی رسول حضرت اَس بن مالک رَضِيَ اللهُ عَنْهُ فرماتے ہیں: پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی عادتِ کریمہ تھی، جب سفر سے واپس مدینہ مُنَوَّرَہ تشریف لاتے تو

①... مفردات الفاظ القرآن لاصفہانی، صفحہ: 133۔

②... وفاء الوفاء باخبار دارالمصطفیٰ، ج: 1، جلد: 1، صفحہ: 18۔

اپنے کندھوں سے چادر اُتار دیتے اور فرماتے: **هَذِهِ أَرْوَاحُ طَيِّبَةٌ** یعنی یہ پاکیزہ ہوائیں ہیں۔⁽¹⁾
 یعنی آپ صَلَّى اللهُ عَلَيْهِ وَآلِهِ وَسَلَّمَ پسند فرماتے تھے کہ چادر ان ہواؤں کو روک نہ لے،
 لہذا چادر اُتار دیتے تاکہ مدینے کی ہوائیں جنم مُقَدَّس سے لپٹ جائیں۔

وہ جس کا شہر بھی ہے ایسا پیارا | جہاں کی رات دن سے سوا ہے
 فضائے طیبہ پر قربان جاؤں | نسیمِ غلد سی جس کی ہوا ہے⁽²⁾

حضرت انس رَضِيَ اللهُ عَنْهُ مزید فرماتے ہیں: سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ مدینے کے درو دیوار، گلیوں اور درختوں کو دیکھتے تو اپنی سواری مبارک مدینہ مُنَوَّرَہ کی محبت کے سبب تیز فرمادیتے۔⁽³⁾

پھر آپ یوں دُعا فرماتے:

اَللّٰهُمَّ اجْعَلْ لَنَا بِهَا قَرَارًا، وَرِثَةً وَاِسْعًا

ترجمہ: اے اللہ پاک! ہمارے لیے مدینے میں اچھا ٹھکانا اور وسیع رزق مقرر فرمادے۔⁽⁴⁾

تُو لکھ دے الہی! مقدر میں میرے | مدینے میں مرنا مدینے میں جینا
 نہیں روتے عشاق دنیا کی خاطر | رُلّاتی ہے اُن کو تو یادِ مدینہ⁽⁵⁾

سُبْحٰنَ اللّٰهِ! پیارے اسلامی بھائیو! آپ یہاں سے اندازہ لگائیے! رسولِ اکرم، نُورِ مُجَسَّم صَلَّى اللهُ عَلَيْهِ وَآلِهِ وَسَلَّمَ مدینہ پاک سے کس قدر محبت فرمایا کرتے تھے، اپنے شہر سے

① ... سبل الہدی، جماع ابواب بعض فضائل المدینة، الباب الرابع، جلد: 3، صفحہ: 297۔

② ... سامانِ بخشش، صفحہ: 201 و 212 ملتقطاً۔

③ ... سبل الہدی، جماع ابواب بعض فضائل المدینة، الباب الرابع، جلد: 3، صفحہ: 297۔

④ ... مکارم الاخلاق للفرانلی، باب الاستحب للمسافر اذا نزل... الخ، جلد: 4، صفحہ: 140، حدیث: 1001۔

⑤ ... وسائلِ بخشش، صفحہ: 370 و 371 ملتقطاً۔

عموماً ہمیں بھی محبت ہوتی ہے، بہت سارے لوگ ہیں جو سفر سے آتا جاتے ہیں، جب کہیں دوسرے شہر گئے ہوں تو چند دنوں بعد دل اُچاٹ ہو جاتا ہے، واپس گھر آئیں تو ہی سکون ملتا ہے مگر پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا مدینے شریف کے ساتھ محبت کا الگ طرح کا ہی انداز تھا، آپ صَلَّى اللهُ عَلَيْهِ وَآلِهِ وَسَلَّمَ مدینے کی ہواؤں کو محسوس فرماتے، انہیں اپنے جسمِ پاک کے ساتھ لپٹنے کی اجازت مرحمت فرماتے، مدینے شریف کے درو دیوار کو دیکھ کر چہرہ پاک پر خوشی پھیل جایا کرتی تھی۔

پیارے آقا کی پیاری آرزو...!!

مَوْطَنًا إِمَامٍ مَالِكٍ حدیثِ پاک کی سب سے پہلی کتاب ہے، عظیم عاشقِ رسول حضرت امام مالک رحمۃ اللہ علیہ نے اس میں حدیثیں جمع کی ہیں۔ اس مبارک کتاب میں ایک روایت ہے، ایک مرتبہ کسی کا انتقال ہوا، پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے اُس کی نمازِ جنازہ پڑھائی، میت کو قبرستان لے جایا گیا، ابھی قبر تیار ہو رہی تھی، چنانچہ رسولِ خدا، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ تشریف فرما ہو گئے، قبر تیار ہونے کا انتظار فرمانے لگے۔ اتنے میں ایک صحابی رَضِيَ اللهُ عَنْهُ نے قبر کے اندر جھانک کر دیکھا اور کہا: **بَشَسَ مَضْجَعُ الْهُؤُمِ** یعنی یہ مؤمن کا کتنا بُرا ٹھکانا ہے۔

محبوبِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے جب یہ بات سنی تو فرمایا: تم نے بُری بات کہی ہے۔ عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میرا یہ مقصد نہیں تھا۔ میں تو یہ کہنا چاہ رہا تھا کہ ان کو شہادت کی موت نصیب ہوتی تو کیا ہی بات تھی۔ آپ صَلَّى اللهُ عَلَيْهِ وَآلِهِ وَسَلَّمَ نے فرمایا: شہادت کی تو مثال ہی نہیں ہے، البتہ! **مَا عَلَى الْأَرْضِ بُقْعَةٌ هِيَ أَحَبُّ**

إِنَّ أَنْ يَكُونَ قَبْرِي بِهَآءِ يَهَآءِ خِطَّةٍ (یعنی مدینہ پاک) وہ خِطَّةِ زَمِينِ ہے کہ پُورِي دُنْيَا كِي نسبت مجھے پسند ہے کہ میری قبر یہاں بنائی جائے۔⁽¹⁾

شاہ! تم نے مدینہ اپنایا، واہ کیا بات ہے مدینے کی
اپنا روضہ اسی میں بنوایا، واہ کیا بات ہے مدینے کی
ہر طرف رحمتوں کا ہے سایہ، واہ! کیا بات ہے مدینے کی
خوب رتبہ عظیم ہے پایا، واہ! کیا بات ہے مدینے کی⁽²⁾

اللہ! اللہ...!! پیارے اسلامی بھائیو! اس اِزْشَادِ مصطفےٰ کے مبارک الفاظ ایک بار پھر
سنیے! کیا پیارے الفاظ ہیں، فرمایا: مَا عَلَى الْأَرْضِ بَقْعَةٌ هِيَ أَحَبُّ إِلَيَّ أَنْ يَكُونَ قَبْرِي بِهَآءِ يَهَآءِ
خِطَّةٍ (یعنی مدینہ پاک) وہ خِطَّةِ زَمِينِ ہے کہ پُورِي دُنْيَا كِي نسبت مجھے پسند ہے کہ میری قبر یہاں
بنائی جائے۔⁽³⁾

سُبْحَانَ اللَّهِ! یہ مدینہ پاک کے ساتھ کیسی عظیم ترین محبت کا اظہار ہے، رسولوں کے تاجدار،
مکی مدنی سرکار صَلَّی اللَّهُ عَلَيْهِ وَآلِهِ وَسَلَّمَ اپنا روضہ پاک یہیں بنوانے کی تمنا کا اظہار فرما رہے ہیں۔

دُعَاةُ مِصْطَفَى صَلَّى اللَّهُ عَلَيْهِ وَآلِهِ وَسَلَّمَ

روایت میں ہے، جب کبھی رسولِ اکرم، نورِ مُجَسَّم صَلَّی اللَّهُ عَلَيْهِ وَآلِهِ وَسَلَّمَ مکہ پاک
تشریف لے جاتے، وہاں دُعا فرمایا کرتے: اَللّٰهُمَّ لَا تَجْعَلْ مَنَايَاَنَا بِهَآءِ حَتَّى تُخْرِجَنَا مِنْهَا
یعنی اے اللہ پاک...!! ہمیں مکے میں موت نہ دینا، یہاں تک کہ ہم یہاں سے پلٹ کر

①... موطا امام مالک، کتاب الجہاد، باب الشہداء فی سبیل اللہ، صفحہ: 236، حدیث: 996۔

②... وسائل بخشش، صفحہ: 388 ملقطاً۔

③... موطا امام مالک، کتاب الجہاد، باب الشہداء فی سبیل اللہ، صفحہ: 236، حدیث: 996۔

واپس مدینے پہنچ جائیں۔ (1)

مدینے میں آقا ہمیں موت آئے | بنے کاش! مدفن ہمارا مدینہ (2)
پتا چلا؛ مدینے میں مزار بنے، اس کی تمثا کرنا اور دُعائیں مانگنا محبوبِ ذیشان، مکی مدنی
سلطان صَلَّی اللہُ عَلَیْہِ وَاٰلِہٖ وَسَلَّم کا طریقہ مبارک ہے۔

کاش! ہمیں بھی یہ سعادت مل جائے، ہم بھی دُعائیں کیا کریں: یا اللہ پاک! مدینے
میں ایمان و عافیت کے ساتھ مرنا، وہیں محبوبِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کے قدموں میں
قبر بنوانا نصیب فرمادے۔

مجھے مرنا ہے آقا گنبدِ خضرا کے سائے میں | وطن میں مر گیا تو کیا کروں گا یا رسول اللہ!
سیدھی سڑک یہ شہر شفاعت نگر کی ہے

حدیثِ پاک سنئے! محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم نے فرمایا: **مَنِ اسْتَضَاعَ اَنْ یَّبُوْتُ**
بِالْمَدِیْنَةِ فَلِیَفْعَلْ ، فَاِنَّی اَشْفَعُ لِبَنِّ مَاتَ بِہَا یعنی جس سے بن پڑے، وہ مدینے میں
مرے، پس جو مدینے میں مرے گا، میں اُس کی شفاعت فرماؤں گا۔ (3)

طیبہ میں مر کے ٹھنڈے چلے جاؤ آنکھیں بند | سیدھی سڑک یہ شہر شفاعت نگر کی ہے (4)
وضاحت: زہے نصیب! مدینے میں موت پاؤ اور آنکھیں بند کیے آرام و سکون کے ساتھ چلے
جاؤ..! کہ یہ راہ سیدھی شفاعتِ مصطفیٰ تک پہنچاتی ہے۔

علامہ سہمودی رحمۃ اللہ علیہ فرماتے ہیں: صرف مدینہ پاک کی یہ شان ہے کہ باقاعدہ

1... مسند احمد، جلد: 3، صفحہ: 88، صفحہ: 4882۔

2... وسائلِ بخشش، صفحہ: 355۔

3... مسند احمد، جلد: 3، صفحہ: 257، حدیث: 5566۔

4... حدائقِ بخشش، صفحہ: 222۔

حدیثِ پاک میں یہاں مرنے کی ترغیب دلائی گئی، یہ ترغیب دُنیا کے کسی بھی اور شہر کے بارے میں نہیں ہے۔ (1)

نہ اور کوئی تمنا نہ جُستجو ٹھہرے | دل و نظر میں مدینے کی آرزو ٹھہرے
دُعا ہے رب سے مدینے کا ایک اک منظر بہ وقتِ مرگ بھی آنکھوں کے رُو بَرُو ٹھہرے
صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّد

مدینے کی مٹی میں شفا ہے

پیارے اسلامی بھائیو! پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کو مدینہ پاک سے کیسی محبت تھی، ایک اور اندازِ مصطفیٰ صَلَّى اللهُ عَلَيْهِ وَآلِهِ وَسَلَّمَ سنیے! مسلمانوں کی پیاری اُمّی جان سیدہ عائشہ صدیقہ طیبہ طاہرہ رَضِيَ اللهُ عَنْهَا فرماتی ہیں: صحابہ کرام رَضِيَ اللهُ عَنْهُمْ میں سے جب کبھی کوئی بیمار ہو جاتا، کسی کو پھوڑا، پھنسی وغیرہ نکل آتی تو...!!
صحابہ کرام رَضِيَ اللهُ عَنْهُمْ کی تو عادت مبارک تھی، کچھ بھی ہوتا، مدد کے لیے بارگاہ رسالت میں ہی حاضر ہو کرتے تھے۔ کہتے ہیں نا:

کسی کا احسان کیوں اٹھائیں، کسی کو حالات کو کیوں بتائیں
تمہی سے مانگیں گے، تم ہی دو گے، تمہارے دُز سے ہی لو لگی ہے

خیر! سیدہ عائشہ رَضِيَ اللهُ عَنْهَا فرماتی ہیں: کسی صحابی رَضِيَ اللهُ عَنْهُ کو کوئی تکلیف ہو جاتی تو بارگاہ رسالت میں حاضر ہوتے، اب آپ صَلَّى اللهُ عَلَيْهِ وَآلِهِ وَسَلَّمَ کا انداز مبارک کیا تھا؟ فرماتی ہیں: آپ صَلَّى اللهُ عَلَيْهِ وَآلِهِ وَسَلَّمَ اپنی انگلی مبارک پر تھوڑا سا لُعَابِ پاک (یعنی اپنا تھوک

1... وفاء الوفاء، الباب الثانی، الفصل الثالث... الخ، ج: 1، 1، جلد: 1، صفحہ: 46۔

شریف) لگاتے، اس میں مدینے کی مٹی شریف ملاتے اور زخم پر لگا کر کہتے:

بِسْمِ اللَّهِ تَرْبِيَةَ أَرْضِنَا بِرِيقَةِ بَعْضِنَا لِيُشْفَى سَقِيمُنَا بِإِذْنِ رَبِّنَا

ترجمہ: اللہ پاک کے نام سے، ہمارے شہر کی مٹی، ہمارا لعاب شریف اللہ پاک کی عطا سے ہمارے بیماروں کا شفا دے گا۔ (1)

مشہور مفسر قرآن، مفتی احمد یار خان نعیمی رحمۃ اللہ علیہ کے فرمان کا خلاصہ ہے: اولاً نبی اکرم، نور مجسم صلی اللہ علیہ وآلہ وسلم مرض کی جگہ پر انگلی رکھتے، پھر انگلی پر اپنا لعاب شریف لگاتے، پھر مٹی لگاتے اور اس کا لپ مرض کی جگہ پر کرتے اور فرماتے جاتے: اللہ پاک کے حکم سے ہمارا لعاب اور مدینے کی مٹی شفا ہے۔ (2)

سُبْحَانَ اللَّهِ! پیارے اسلامی بھائیو! دیکھیے! رسول اکرم، نور مجسم صلی اللہ علیہ وآلہ وسلم کو مدینہ پاک سے کیسی محبت تھی، اس مقدس شہر کی مٹی سے آپ صلی اللہ علیہ وآلہ وسلم کیسا گہرا اور سنجیدہ لگاؤ رکھتے تھے۔

اس حدیث شریف یہ بھی معلوم ہوا کہ مدینے کی مٹی میں شفا ہے۔ اللہ پاک کے حبیب، طبیبوں کے طبیب صلی اللہ علیہ وآلہ وسلم نے حدیث پاک میں فرمایا: **عُبَارُ الْمَدِينَةِ شِفَاءٌ** مدینہ پاک کا غبار باعثِ شفا ہے۔ (3) ایک حدیث پاک میں تو پیارے نبی، کمی مدنی صلی اللہ علیہ وآلہ وسلم نے قسم کے ساتھ فرمایا: **وَالَّذِي نَفْسِي بِيَدِهِ** اُس ذات کی قسم جس کے قبضہ قدرت میں میری جان ہے **إِنَّ فِي غُبَارِهَا شِفَاءً مِّنْ كُلِّ دَاءٍ** بے شک مدینہ پاک کے

①... ابن ماجہ، کتاب الطب، باب ما عوذبہ... الخ، صفحہ: 569، حدیث: 3521 مفصلاً۔

②... مرآة المناجیح، جلد: 2، صفحہ: 407 خلاصہ۔

③... جامع صغیر، صفحہ: 355، حدیث: 5753۔

عُبار میں ہر بیماری کی شفا ہے۔⁽¹⁾

خاکِ مدینہ کی برکت سے شفا ملنے کی 2 حکایات

✽ شیخ مجتہد الدین فیروز آبادی رَحْمَةُ اللهِ عَلَيْهِ فرماتے ہیں: میرے غلام کو سال بھر سے بُوخار تھا، میں نے خاکِ شِقالی اور پانی میں (تھوڑی سی) گھول کر پلائی، اَلْحَمْدُ لِلّٰهِ! اُسی دِنِ شِفا ہو گئی۔⁽²⁾ ✽ شیخ عبدالحق مُحدِّثِ دہلوی رَحْمَةُ اللهِ عَلَيْهِ فرماتے ہیں: میں مدینہ پاک حاضر تھا، کسی مرض کے سبب میرا پاؤں سُوچ گیا، طبیبوں نے اسے خطرناک مرض قرار دیا اور علاج سے بھی ہاتھ رُک لیا، چنانچہ میں نے مدینہ پاک کی خاکِ شِقالی، اُسے استعمال کرنا شروع کیا تو اَلْحَمْدُ لِلّٰهِ! تھوڑے ہی دنوں میں بڑی آسانی سے سُوچن سے نجات مل گئی۔⁽³⁾

سُبْحٰنَ اللّٰهِ! اے عاشقانِ رسول! مدینہ پاک کی مبارک مٹی میں اللہ پاک نے یہ تاثیر رکھ دی ہے کہ اس کی برکت سے ظاہری جسم کے امراض بھی ٹھیک ہوتے ہیں اور گناہوں کے امراض سے بھی شفا ملتی ہے، ہاں! عقیدہ ٹھیک ہونا ضروری ہے۔

نہ ہو آرام جس بیمار کو سارے زمانے سے اٹھالے جائے تھوڑی خاک اُن کے آتھانے سے⁽⁴⁾
 مشہور مفسرِ قرآن، مفتی احمد یار خان نعیمی رَحْمَةُ اللهِ عَلَيْهِ لکھتے ہیں: جو پانی ایک روایت کے مطابق حضرت اسماعیل علیہ السلام کے قدموں سے جاری ہو، یعنی آبِ زَمْ زَمْ، جب وہ بیماروں کو اچھا کرتا ہے تو جس خاک پر تمام نبیوں کے آقا، دو جہان کے داتا صَلَّى اللهُ عَلَيْهِ وَآلِهِ وَ

①... الترغیب والترہیب، فی سکنی المدینہ، صفحہ: 416، حدیث: 28-

②... جزب القلوب، صفحہ: 27-

③... عاشقانِ رسول کی 130 حکایات، صفحہ: 67-

④... ذوقِ نعت، صفحہ: 214-

سَلَّم نے قدم رکھے ہیں، وہ مبارک خاکِ خاکِ شَفَا کیوں نہ ہوگی...!! (1)
 جس خاک پہ رکھتے تھے قدم سید عالم | اُس خاک پہ قرباں دلِ شیدا ہے ہمارا
 صَلُّوْا عَلَی الْحَبِیْب! صَلَّی اللہُ عَلَی مُحَمَّد

خاکِ مدینہ کا سرمہ لگائیے...!!

پیارے اسلامی بھائیو! خاکِ مدینہ کی تو کیا ہی شان ہے...!! موقع ملے تو خاکِ مدینہ آنکھوں میں لگانی چاہیے! میسر ہو جائے تو (زیادہ نہیں بس) چٹکی بھر پانی میں گھول کر پینی چاہیے، سر پر ڈالنی چاہیے، جسم پر مل لینی چاہیے، اِنْ شَاءَ اللہُ الْکَرِیْم! برکتیں ہی برکتیں نصیب ہوں گی۔ اَلْحَمْدُ لِلّٰہ!! عاشقِ مدینہ یعنی امیرِ اہلسنت مولانا الیاس عطار قادری دَامَتْ بَرَکَاتُہُمُ الْعَالِیَہ کی ایک خوبصورت ادا ہے کہ آپ مدینہ پاک کی مبارک مٹی کو باقاعدہ سلائی کے ذریعے آنکھوں میں بطور سرمہ لگاتے ہیں۔

لگاؤ تم آنکھوں میں خاکِ مدینہ کوئی اس سے بہتر بھی سرمہ بھلا ہے مریضو! اٹھا کر کے خاکِ مدینہ کو لے جاؤ! اس میں یقیناً شفا ہے مدینے کی مٹی ذرا سی اٹھا کر پیو گھول کر ہر مرض کی دوا ہے عقیدت سے خاکِ مدینہ بدن پر ملو تم ہر اک درد کی یہ دوا ہے بدن پر ہے عطار کے خاکِ طیبہ پر سے ہٹ جہنم ترا کام کیا ہے (2)

مدینے سے محبت کیجیے...!!

پیارے اسلامی بھائیو! اَلْحَمْدُ لِلّٰہ! مدینہ شریفِ مَحْبُوبِ شہر ہے، اللہ پاک ہمیں بھی اس

1... رسائلِ نعیمیہ، اسرار الاحکام، صفحہ: 306-

2... وسائلِ بخشش، صفحہ: 465-

مقدّس مبارک شہر سے خوب خوب محبت نصیب فرمائے۔ شیخ طریقت مولانا الیاس عطار قادری دامت بركاتہمُ العالیہ فرماتے ہیں: **غمِ مدینہ** پانے کے لیے ❀ سرکارِ عالی وقار، مدینے کے تاجدار صَلَّی اللہُ عَلَیْہِ وَاٰلِہٖ وَسَلَّم اور آپ سے نسبت رکھنے والی ہر چیز سے سچی پکی محبت کی جائے ❀ آپ کی مبارک سنتوں پر عمل کیا جائے ❀ بزرگانِ دین (یعنی اللہ پاک کے نیک بندوں) کے **حَرَمِینِ طَیْبِیْنِ** کے ادب و احترام اور تعظیم و توقیر کے واقعات پڑھے جائیں۔⁽¹⁾

❀ اس کے لیے مکتبۃ المدینہ کی کتاب **عاشقانِ رَسول کی 130 حکایات** پڑھنا مفید ہے۔ اللہ پاک نصیب کرے تو اس کتاب کو پڑھنے سے مکہ پاک، مدینہ پاک اور حج وغیرہ کی محبت دل میں پیدا ہو سکتی ہے ❀ اسی طرح اعلیٰ حضرت امام احمد رضا خان رَحْمَۃُ اللہِ عَلَیْہِ کا نعتیہ دیوان **حدائقِ بخشش** پڑھا جائے، اچھی اُردو جاننے والا اگر **حدائقِ بخشش** کو سمجھ کر پڑھتا رہے تو وہ بہت بڑا عاشقِ رَسول بن جائے گا ❀ سچی بات یہ ہے کہ **عشقِ رَسول** کے حصول میں ماحول اور صحبت زیادہ کارگر ہے۔ صحبت کے ذریعے جذبہ بڑھتا ہے۔ اب جیسا کہ کوئی حج یا مدینہ پاک کی حاضری کے لیے گیا اور اس سفر میں کسی **عاشقِ مدینہ** کی صحبت نہ ملی تو اسے ذوق نصیب نہیں ہو گا لہذا **حَرَمِینِ طَیْبِیْنِ** کا سفر اہل ذوق اور اہل علم (کسی عاشقِ رسول مفتی صاحب) کے ساتھ کرنا چاہیے ❀ اپنے ملک میں بھی عاشقانِ رَسول کی صحبت میں زیادہ سے زیادہ وقت گزارنا چاہیے ❀ الحمد للہ! دعوتِ اسلامی کے سنتوں بھرے اجتماعات اور مدنی مذاکروں میں شرکت سے مدینے شریف کی محبت کی چاشنی ملتی ہے۔

کاش! ہم سب کو ❀ عشقِ مدینہ ❀ غمِ مدینہ ❀ دردِ مدینہ حاصل ہو جائے، دل مدینے کی یادوں میں کھویا رہے، لب پر ہر وقت بس مدینہ، مدینہ، مدینہ ہی جاری رہے۔

❶... تیرکات کا ثبوت (مدنی مذاکرہ، قسط: 36)، صفحہ: 29۔

مفتی نقی علی خان رحمۃ اللہ علیہ کا ذِکْرِ خیر

پیارے اسلامی بھائیو! اعلیٰ حضرت کے والد ماجد مولانا مفتی نقی علی خان رحمۃ اللہ علیہ بھی بہت بڑے عاشقِ رسول تھے، الحمد للہ! عاشقِ مدینہ بھی تھے، ذوالقعدہ شریف کی 29 یا 30 تاریخ کو آپ کا عرس ہوتا ہے، کوشش کر کے اپنے گھروں میں دُکانوں پر آفسز میں آپ کے ایصالِ ثواب کا اہتمام کیجیے! **إِنْ شَاءَ اللَّهُ الْكَرِيمُ!** ولی کامل کا فیضان نصیب ہو گا۔ آئیے! آپ کے عشقِ مدینہ کا ذکر سنتے ہیں:

عاشقِ رسول کا سفرِ مدینہ (حکایت)

1295 ہجری کی بات ہے، شوال کا مہینہ تھا، والدِ اعلیٰ حضرت مولانا نقی علی خان رحمۃ اللہ علیہ بہت زیادہ بیمار ہوئے، جسم کی ظاہری طاقت میں کافی کمزوری آگئی، اسی حالت میں ایک روز آپ رحمۃ اللہ علیہ آرام فرماتے، ظاہری آنکھیں بند تھیں مگر قسمت بیدار تھی، دل کی آنکھیں کھلی ہوئی تھیں، مکی مدنی آقا، بگڑی بنانے والے آقا، دو جہاں کے داتاِ صلی اللہ علیہ وآلہ وسلم نے کرم فرمایا، اپنے سچے عاشق کے خواب میں تشریف لے آئے۔

سربالیں، انہیں رَحْمَتِ کی ادا لائی ہے | حال بگڑا ہے تو بیمار کی بن آئی ہے

سرکارِ نامدار، مکی مدنی تاجدارِ صلی اللہ علیہ وآلہ وسلم نے اپنے سچے عاشق کو حکم فرمایا کہ مدینہ چلے آؤ...! بس اب کیا تھا، مولانا نقی علی خان رحمۃ اللہ علیہ کی آنکھ کھلی، اگرچہ طبیعت ناساز تھی، ظاہری جسمانی طاقت میں کافی کمزوری تھی مگر مدنی آقا، محبوبِ خُدا صلی اللہ علیہ وآلہ وسلم حکم فرما چکے تھے، چنانچہ مولانا نقی علی خان رحمۃ اللہ علیہ نے فوراً حج اور مدینہ پاک حاضری کا پکا ارادہ فرمایا، آپ رحمۃ اللہ علیہ کے دوست احباب، اہل خانہ وغیرہ نے بہت عرض کیا: عالی

جاہ...!! طبیعت ٹھیک نہیں ہے، چلنا پھرنا بھی مشکل ہے، اگر آئندہ سال بھی تشریف لے جائیں گے تو سرکارِ عالی و قار، مدنی تاجدارِ صَلَّی اللہُ عَلَیْہِ وَاٰلِہٖ وَسَلَّم کے حکم پر عمل ہو جائے گا مگر مولانا نقی علی خان رَحْمَةُ اللہِ عَلَیْہِ کے عشق کا کمال دیکھیے! طبیعت ناساز، جسمانی طور پر کافی کمزوری اور اب تو ہوائی جہاز پر سَفَر ہوتا ہے، ہند سے چند گھنٹے میں مدینہ پاک پہنچا جاسکتا ہے، اُس وقت بحری جہاز پر، سمندر کے راستے سے سَفَر ہوتا تھا، مدینہ پاک پہنچنے میں کئی کئی دن لگتے تھے، اس سب صورتِ حال کے باوجود سچے عاشقِ رسول، مولانا نقی علی خان رَحْمَةُ اللہِ عَلَیْہِ نے دوست احباب کی عرض پر عشقِ رسول میں بے خود ہو کر فرمایا: مدینہ طیبہ کے ارادے سے قدم دروازے سے باہر رکھ لوں، پھر چاہے رُوح اسی وقت پرواز کر جائے۔⁽¹⁾

شوقِ رو کے نہ رُکے پاؤں اُٹھائے نہ اُٹھے | کیسی مشکل میں ہیں اللہِ تَمَنَّائی دوست⁽²⁾

وضاحت: یا اللہ! محبوب صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضری کی تمنا ہے، شوق ایسا کہ دل رکتا نہیں، حال یہ کہ پاؤں اُٹھائے نہیں جا رہے، چلنا ڈشوار ہے، الہی! کیسی مشکل ہے، میری مدد فرما۔

مولانا نقی علی خان رَحْمَةُ اللہِ عَلَیْہِ اپنے شہزادے اعلیٰ حضرت، امام احمد رضا خان رَحْمَةُ اللہِ عَلَیْہِ اور گھر کے چند دیگر افراد کو ساتھ لے کر حج کے لیے روانہ ہو گئے، اعلیٰ حضرت رَحْمَةُ اللہِ عَلَیْہِ فرماتے ہیں: سرکارِ مکہ مکرمہ، سردارِ مدینہ منورہ صَلَّی اللہُ عَلَیْہِ وَاٰلِہٖ وَسَلَّم نے خواب میں تشریف لا کر اپنے سچے عاشق، مولانا نقی علی خان رَحْمَةُ اللہِ عَلَیْہِ کو ایک پیالے میں دوا عطا فرمائی، یہ دوا پینے کی برکت سے مرض کی شدت میں کمی آگئی اور مولانا نقی علی خان رَحْمَةُ اللہِ عَلَیْہِ نے حج و زیارت

1... فضائلِ دُعا، صفحہ: 40، بتصرف۔

2... حدائقِ بخشش، صفحہ: 63۔

کے تمام افعال تندرستوں کی طرح ادا فرمائے، پھر مدینہ طیبہ بھی باادب، پُر کیف حاضری ہوئی۔ (1)

<p>جانا ہمیں ضرور ہے، آتا مگر سُورور ہے، آتا بڑا سُورور ہے، قلب و نظر کا نُور ہے، جانا ضرور ہے (2)</p>	<p>بیٹھا مدینہ دُور ہے، ہوتا ہے سخت امتحان، عشاق کو تو ملتی ہے غم میں بھی راحت اور سرکار کا مدینہ یقیناً بلاشبہ</p>
--	---

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! یہ تھی مولانا نقی علی خان رَحْمَةُ اللہِ عَلَیْہِ کے عشق رسول کی کیفیت...! کہ آپ کو سرکارِ عالی و قار، مدینے کے تاجدار صَلَّی اللہُ عَلَیْہِ وَآلِہِ وَسَلَّمَ نے خواب میں آکر حکم فرمایا تو آپ رَحْمَةُ اللہِ عَلَیْہِ نے اتنی سختی سے عمل کیا کہ جان کی بھی پرواہ نہیں کی بلکہ فرمایا: مدینہ طیبہ کے ارادے سے قدم دروازے کے باہر رکھ لوں پھر چاہے رُوح پرواز کر جائے۔ یعنی اپنے آقا و مولیٰ، محبوبِ خُدا صَلَّی اللہُ عَلَیْہِ وَآلِہِ وَسَلَّمَ کے حکم پر عمل کرنے کے لئے جو کچھ میرے اختیار میں ہے وہ میں ضرور کروں گا، پھر اللہ پاک کی رحمت اور مدنی سرکار، انبیاء کے تاجدار صَلَّی اللہُ عَلَیْہِ وَآلِہِ وَسَلَّمَ کا کرم بے شمار ہے، اللہ پاک اور اس کے پیارے حبیب صَلَّی اللہُ عَلَیْہِ وَآلِہِ وَسَلَّمَ چاہیں گے تو مدینے پہنچادیں گے، ورنہ میری طرف سے تو حکم پر عمل ہو چکے گا۔

آنے دو یا ڈبو دو، اب تو تمہاری جانب | کشتی تمہیں پہ چھوڑی، لنگر اٹھادیے ہیں (3)

اللہ پاک ہمیں بھی ❀ عشقِ مدینہ ❀ یادِ مدینہ ❀ غمِ مدینہ ❀ ذِکرِ مدینہ ❀ فِکرِ مدینہ

1... فضائلِ دُعا، صفحہ: 41، بتصرف۔

2... وسائلِ بخشش، صفحہ: 486، 487، ملقطاً۔

3... حدائقِ بخشش، صفحہ: 102۔

✽ اور بار بار، ہزار بار بآدابِ حاضریٰ مدینہ کی توفیق نصیب فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

ہمیں جان و دل سے ہے پیارا مدینہ	مدینہ، مدینہ، ہمارا مدینہ
دوانوں کی آنکھوں کا تارا مدینہ	سہانا سہانا دل آرا مدینہ
ہمیں تو ہے جنت سے پیارا مدینہ	یہ ہر عاشقِ مصطفیٰ کہہ رہا ہے
مُعَظَّر، مُعْتَبَر ہے سارا مدینہ	یہ رنگیں فضا میں، یہ مہکی ہوائیں
خدا نے ہے کیسا سنوارا مدینہ	مدینے کے جلووں کے قربان جاؤں
پُکاریں گے دیوانے پیارا مدینہ (1)	خدا گر قیامت میں فرمائے مانگو

قربانی کی کھالیں دعوتِ اسلامی کو دیجیے!

پیارے اسلامی بھائیو! اَلْحَمْدُ لِلّٰہ! دعوتِ اسلامی اسلام اور مسلمانوں کی خدمت میں مصروفِ عمل ہے، ان نیک کاموں میں آپ بھی اپنا حصہ شامل کیجیے! **عمیدِ الاضحیٰ** قریب ہے، عاشقانِ رسول قربانی کی سعادت پائیں گے۔ التجا ہے! اپنے اپنے جانور کی کھال دعوتِ اسلامی کو دیجیے! **اِنْ شَاءَ اللّٰهُ اَنْ كَرِيْمٍ!** آپ کے لیے صدقہ جاریہ ہو گا۔ اس کے ساتھ ساتھ اپنے گلی محلے میں، اپنے عزیز رشتہ داروں کو فون وغیرہ کر کے بھی اس کی ترغیب دلائیے! اپنی کوشش سے کھالیں جمع بھی کیجیے! **اِنْ شَاءَ اللّٰهُ اَنْ كَرِيْمٍ!** اس کی بھی برکتیں ملیں گی، **حدیثِ پاک میں ہے:** جس نے کسی بھلائی کی طرف رہنمائی کی، اُسے اُس پر عمل کرنے والے جتنا ثواب ملے گا۔ (2)

1... وسائلِ بخشش، صفحہ: 355۔

2... ترمذی، ابواب العلم، باب ماجاء الدال... الخ، صفحہ: 628، حدیث: 2671۔

الحمد للہ! قربانی کے دنوں میں کثیر عاشقانِ رسولِ دعوتِ اسلامی کے لیے کھالیں جمع کرنے کی ترکیب کرتے ہیں۔ ان اسلامی بھائیوں کے حوالے سے چند احتیاطیں پیش خدمت ہیں: اللہ پاک کی رضا کی خاطر کھالیں جمع کیجیے ❀ اس دوران نمازوں کی پابندی فرمائیں ❀ بدبو دار لباس کے ساتھ مسجد میں جانے سے بچیں، اس کے لیے ایک صاف ستھرا جوڑا اپنے ساتھ رکھیں ❀ مسجد، مدرسے وغیرہ کو خون سے آلود ہونے سے بچائیں ❀ جو کسی اور ادارے کو کھال دینے کا وعدہ کر چکے، انہیں وعدہ خلافی کا ذہن نہ دیں ❀ کسی کے ساتھ غصے کا اظہار نہ کریں ❀ کھال دینے والے کا اچھے طریقے سے شکریہ ادا کیجیے ❀ ایسے مقام پر کھالیں جمع کرنے کا اسٹال نہ لگائیں کہ کسی کو آنے میں دشواری ہو۔

عطار سے محبوب کی سنت کی لے خدمت | ڈنکا یہ ترے دین کا دنیا میں بجادے (1)
اللہ پاک ہمیں توفیق نصیب فرمائے۔ امین بجا حاتم النبیین صلی اللہ علیہ وآلہ وسلم

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 دینی کاموں میں سے ایک دینی کام: نیک اعمال

اے عاشقانِ رسول! دل میں عشقِ مدینہ بڑھانے، یادِ مدینہ، ذکرِ مدینہ کرنے، اور نیکیوں والی زندگی گزارنے کے لیے عاشقانِ رسول کی دینی تنظیم دعوتِ اسلامی کے دینی ماحول سے وابستہ ہو جائیے اور 12 دینی کاموں میں خوب حصہ لیجیے، اِنْ شَاءَ اللہُ الْکَرِیْم! دُنیا اور آخرت کی بے شمار برکتیں نصیب ہوں گی۔ 12 دینی کاموں میں سے ایک دینی کام روزانہ نیک اعمال کے رسالے سے جائزہ لینا بھی ہے۔

✽ سرورِ عالم، نورِ مجسم صلی اللہ علیہ وآلہ وسلم نے فرمایا: عقل مند وہ ہے جو اپنا محاسبہ اور مرنے کے بعد کے لیے عمل کرے (1) ✽ اپنی اصلاح کرنے اور خود کو شیطان سے بچانے کا بہترین طریقہ یہی ہے کہ ہم اپنی عادات، اپنے کردار اور اپنے اعمال کا جائزہ لیا کریں۔ دورِ حاضر میں امیرِ اہلسنت مولانا محمد الیاس عطار قادری دامت برکاتہم العالیہ نے اپنا جائزہ لینے کا آسان طریقہ دیا ہے: **رسالہ نیک اعمال** ✽ بڑی عمر کے اسلامی بھائیوں کے لیے **نیک اعمال رسالے** میں 72 سوال جواب لکھے ہیں ✽ ہر سوال کے نیچے 30 خانے ہیں ✽ روزانہ سوال پڑھ کر اپنا جائزہ لینا ہوتا اور خانے بھرنے ہوتے ہیں ✽ دُرست اسلامی زندگی گزارنے کا یہ بہترین نسخہ ہے ✽ اس کے ذریعے نہ جانے کتنوں کی اصلاح ہو چکی ہے۔

آپ بھی یہ رسالہ خریدیے! نیک اعمال کے مطابق روزانہ جائزہ لیجئے! إِنَّ شَاءَ اللَّهُ الْكَرِيم!

بہت فائدہ ہو گا ✽ اخلاق سنوریں گے ✽ کردار اچھا ہو گا ✽ عادات بہتر ہوں گی ✽ نیکیوں پر استقامت ملے گی ✽ گناہوں سے نفرت ہوگی ✽ دل روشن ہو گا ✽ محبتِ الہی نصیب ہو گی ✽ عشقِ رسول میں اضافہ ہو گا ✽ روحانیت ملے گی ✽ اور فکرِ آخرت نصیب ہو گی۔

نیک اعمال کے رسالے کی برکت

نیو کراچی کے ایک اسلامی بھائی کے بیان کا خلاصہ ہے کہ ہمارے علاقے کی مسجد کے امام صاحب جو کہ دعوتِ اسلامی سے وابستہ ہیں، انہوں نے میرے بڑے بھائی جان کو نیک اعمال کا رسالہ تحفے میں پیش کیا۔ وہ گھر لے آئے، گھر آکر انہوں نے رسالہ پڑھا تو حیران رہ گئے کہ اس مختصر سے رسالے میں ایک مسلمان کو اسلامی زندگی گزارنے کا اتنا زبردست فارمولہ دے دیا گیا ہے! نیک اعمال کا رسالہ ملنے کی برکت سے الحمد للہ! ان کو

①... ترمذی، ابواب صفۃ القیامۃ... الخ، صفحہ: 583، حدیث: 2459 بتغیر قلیل۔

نماز پڑھنے کا جذبہ ملا اور نمازِ باجماعت کی ادائیگی کے لیے مسجد میں حاضر ہو گئے اور اب پانچ وقت کے نمازی بن چکے ہیں، داڑھی مبارک بھی سجالی اور پابندی سے نیک اعمال کے رسالے سے جائزہ لیتے ہیں۔

نیک اعمال کے عامل پہ ہر دم ہر گھڑی ایالہی! خوب برسا رحمتوں کی تو جھڑی
مدنی قاعدہ (Madani Qaida) موبائل ایپلی کیشن

پیارے اسلامی بھائیو! قرآن کریم کا فیضان عام کرنے کے لیے دعوتِ اسلامی کے

I.T ڈیپارٹمنٹ نے ایک موبائل ایپلی کیشن جاری کی ہے، جس کا نام ہے: **مدنی قاعدہ**

(Madani Qaida)۔ اس ایپلی کیشن میں مکمل مدنی قاعدہ اور اس کی آڈیو (Audio)

شامل کی گئی ہے یعنی اس ایپلی کیشن میں آپ مدنی قاعدے کے جس حرف یا جس لفظ پر

کلک (Click) کریں گے، آڈیو (Audio) میں اس کا **تَلْقُظ** چلے گا، یوں اس ایپلی کیشن کی

مدد سے آسانی کے ساتھ مدنی قاعدہ پڑھ کر، اس کی مشق (Practice) کر کے دُرست

مخارج اور ضروری تجوید سیکھی جاسکتی ہے۔ اس ایپلی کیشن میں مدنی قاعدے کے تمام

اسباق کی وڈیو ریکارڈنگ بھی دیکھی جاسکتی ہے۔ یہ ایپلی کیشن اپنے اسمارٹ فون میں انسٹال

کر لیجیے، خود بھی فائدہ اٹھائیے اور دوسروں کو بھی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

چند ضروری اعلانات

ہر ہفتے امیر اہلسنت مولانا محمد الیاس قادری دامت بَرَکَاتُہُمُ الْعَالِیَہُ مَدَنِی چینل پر لائو ہفتہ

وار مَدَنِی مذاکرہ فرماتے ہیں، آنے والے ہفتے کو بھی مَدَنِی چینل پر رات 9 بج کر 30 منٹ پران

شَاءَ اللهُ الْكَرِيمِ! ہفتہ وار مدنی مذاکرہ ہو گا جس میں شیخ طریقت، امیر اہلسنت مولانا الیاس عطار قادری دامت برکاتہم العالیہ سوالات کے جوابات بھی عنایت فرمائیں گے۔ تمام ذمہ داران و عاشقانِ رسول اس مدنی مذاکرے میں خود بھی شرکت فرمائیں اور دوسروں کو بھی اس کی دعوت دیں ❀ شیخ طریقت، امیر اہلسنت دامت برکاتہم العالیہ یا خلیفہ امیر اہلسنت دامت برکاتہم العالیہ ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں رسالہ **عقل مند باپ** کا اعلان کیا جائے گا۔ یہ رسالہ خود بھی پڑھیے! دوسروں کو بھی شیئر (Share) کیجیے! ❀ امیر اہلسنت مولانا محمد الیاس عطار قادری دامت برکاتہم العالیہ نے ایک رسالہ تحریر فرمایا ہے **ابلق گھوڑے سوار**۔ اس رسالے میں آپ نے قربانی کے مسائل کو آسان و عام فہم انداز میں بیان کیا ہے۔ یہ رسالہ مکتبۃ المدینہ کی کسی بھی شاخ سے **30 روپے** میں قیمتاً طلب فرمائیے، خود بھی مطالعہ کیجیے، دوسروں کو بھی ترغیب دلائیے۔

❀ شرعی تقاضوں کے مطابق قربانی کروانے کے لیے دعوتِ اسلامی کے تحت ہونے والی اجتماعی قربانی میں اپنا حصہ شامل کیجیے! اس کے لیے اپنے یہاں کے ذمہ دارانِ دعوتِ اسلامی سے رابطہ فرمائیں۔ اللہ پاک ہمیں عمل کی توفیق عطا فرمائے۔ آمین بجاہِ خَاتِمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ۔

❀ قربانی کے تفصیلی احکام سیکھنے کے لیے مکتبۃ المدینہ کی کتاب **بہارِ شریعت** جلد: 3، حصہ: 15 کا مطالعہ کیجیے اور دوسروں کو بھی اس کی ترغیب دلائیے۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سُنَّتِ کی فضیلت اور چند

آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِي فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
وعدے کی پابندی سنت ہے

2 فرامینِ مصطفیٰ صلی اللہ علیہ وآلہ وسلم: (1): جو وعدہ پورا نہیں کرتا، اُس کا کوئی ایمان نہیں۔⁽²⁾ جو مسلمان اپنے بھائی سے وعدہ خلافی کرے اس پر اللہ پاک اور فرشتوں اور تمام انسانوں کی لعنت ہے۔⁽³⁾

اے عاشقانِ رسول! وعدہ پورا کرنا سنتِ مصطفیٰ بلکہ سنتِ انبیاء ہے ❀ ہمارے آقا صلی اللہ علیہ وآلہ وسلم وعدے کے بہت پکے تھے اور ❀ وعدہ توڑنے کو بہت ناپسند فرماتے تھے ❀ اعلانِ نبوت سے پہلے ایک مرتبہ ایک شخص نے آپ سے عرض کیا: آپ ٹھہریے! میں ابھی آتا ہوں، وہ شخص چلا گیا مگر واپس آنا بھول گیا، 3 دن کے بعد اُسے دوبارہ یاد آیا، جب یہ اسی جگہ پہنچا تو یہ دیکھ کر حیران رہ گیا کہ آپ صلی اللہ علیہ وآلہ وسلم 3 دن گزرنے کے باوجود وہیں تشریف فرما تھے اور **مَا شَاءَ اللَّهُ!** شفقت و رحمت اور حُسنِ اخلاق دیکھئے! آپ صلی اللہ علیہ وآلہ وسلم نے اُسے ڈانٹا نہیں اور نہ ہی جلال فرمایا، بس اتنا فرمایا: اے شخص! تُو نے مجھے

①... تاریخِ مدینہ دمشق، جلد: 9، صفحہ: 343۔

②... مصنف ابنِ ابی شیبہ، کتاب الایمان، جلد: 7، صفحہ: 223۔

③... بخاری، کتاب الجزیہ، باب اثم من عاهد ثم غدر، صفحہ: 815، حدیث: 3179۔

مشقت میں ڈال دیا۔⁽¹⁾ اللہ پاک ہمیں بھی سنتِ سرکار صَلَّی اللہُ عَلَیْہِ وَاٰلِہٖ وَسَلَّم پر عمل کرتے ہوئے وعدے پورے کرنے والا بنائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

مختلف سنتیں سیکھنے کے لیے مکتبۃ المدینہ کی کتاب **بہارِ شریعت** جلد: 3، حصہ: 16،

اور امیر اہلسنت مولانا محمد الیاس عطار قادری دَامَتْ بَرَکَاتُہُمْ اَعْلَیَہِ کا 91 صفحات کا رسالہ 550

سنتیں اور آداب خرید فرمائیے اور پڑھئے، سنتیں سیکھنے کا ایک بہترین ذریعہ دعوتِ اسلامی

کے قافلوں میں عاشقانِ رسول کے ساتھ سنتوں بھرا سفر بھی ہے۔

قرض ہو گا ادا آ کے مانگو دعا | پاؤ گے برکتیں قافلے میں چلو

قرض کا بار ہو، بے کسی یار ہو | چاہو گر راحتیں قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

1... اَبُو دَاوُد، کتاب ادب، باب فی العدة، صفحہ: 781، حدیث: 4996۔

دعوتِ اسلامی کے ہفتہ وار اجتماع میں پڑھے جانے والے 6 دُرُودِ پاک، 2 دعائیں اور 2 احادیث

﴿1﴾ شبِ جمعہ کا دُرُود

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اتار رہے ہیں۔⁽¹⁾ آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاُمِّيِّ الْحَبِيْبِ
الْعَالِي الْقَدْرِ الْعَظِيْمِ الْجَاهِ وَعَلٰی اٰلِہٖ وَصَحْبِہٖ وَسَلِّمْ

﴿2﴾ تمام گناہ مُعَاف

حضرت اُنسِ رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعَاف کر دیئے جائیں گے۔⁽²⁾ آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

1... اَفْضَلُ الصَّلَاةِ، صفحہ: 151، خلاصہ۔

2... اَفْضَلُ الصَّلَاةِ، صفحہ: 65۔

﴿3﴾ رَحْمَتِ كے 70 دروازے

جو یہ دُرُودِ پاک پڑھتا ہے، اُس پر رَحْمَتِ كے 70 دروازے کھول دیئے جاتے ہیں۔⁽¹⁾ آئیے! رَحْمَتوں بھرا دُرُودِ پاک پڑھتے ہیں:

صَلَّى اللهُ عَلَى مُحَمَّدٍ

﴿4﴾ 6 لاکھ دُرُودِ شَرِيفِ كَا ثَوَاب

علامہ اَحْمَد صَادِقِ رَحْمَةُ اللهِ عَلَيْهِ بعض بزرگوں کے حوالے سے لکھتے ہیں: اس دُرُودِ شَرِيفِ كُو اِيك بار پڑھنے سے 6 لاکھ دُرُودِ شَرِيفِ پڑھنے كَا ثَوَاب حاصل ہوگا۔⁽²⁾ پڑھ لیتے ہیں:

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاتَةً بِدَاوَامِ مُلْكِ اللَّهِ

﴿5﴾ قَرَبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

ايك دن ايک شخص آيا تو حضور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبِيرِ رَضِيَ اللهُ عَنْهُ كے درميان بٹھالیا۔ اس سے صحابہ كرام رَضِيَ اللهُ عَنْهُمْ كو حيرت ہوئی کہ یہ كون بڑے مرتبے والا شخص ہے! جب وہ چلا گیا تو سرکار صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے، تو یوں پڑھتا ہے۔⁽³⁾ آئیے! ہم بھی پڑھ لیتے ہیں:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

①... قَوْلِ الْبَدْرِيِّ، بَابِ ثَانِي، صَفْحَةُ: 277-

②... أَفْضَلُ الصَّلَاةِ، صَفْحَةُ: 149-

③... قَوْلِ الْبَدْرِيِّ، بَابِ ثَانِي، صَفْحَةُ: 125-

﴿6﴾ دُرُودِ شَفَاعَت

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شَفَاعَت واجب ہو جاتی ہے۔ (1) آئیے! پڑھ لیتے ہیں:

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

﴿1﴾ 1 ہزار دن تک نیکیاں

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (2) آئیے! پڑھتے ہیں:

جَزَى اللّٰهُ عَنَّا مُحَمَّدًا اَمَّا هُوَ اَهْلُهُ

﴿2﴾ گویا شبِ قَدْر حاصِل کر لی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اِس دُعا کو 3 مرتبہ پڑھا، گویا اُس نے شبِ قَدْر حاصِل کر لی۔ (3) دُعا کیا ہے؟ آئیے! پڑھتے ہیں:

لَا اِلٰهَ اِلَّا اللّٰهُ الْحَلِيمُ الْكَرِيمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

1... الترغیب والترہیب، کتاب الذکر والادعا، جلد 2، صفحہ 329، حدیث: 30-

2... مجمع الزوائد، کتاب الادعیہ، جلد 10، صفحہ 254، حدیث: 17305-

3... تاریخ ابن عساکر، جلد 19، صفحہ 155، حدیث: 4415-

﴿1﴾ شبِ جمعہ کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلّی فرماتا ہے اور فرشتے کو حکم دیتا ہے، جو یہ اعلان کرتا ہے ﴿ہے کوئی مانگنے والا کہ میں اُس کو عطا کروں﴾ ہے کوئی توبہ کرنے والا کہ میں اُس کی توبہ قبول کروں ﴿ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔﴾⁽¹⁾

﴿2﴾ جمعہ کے دن کا وظیفہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جو شخص جمعہ والے دن فجر کی نماز سے پہلے 3 مرتبہ اَسْتَغْفِرُ اللہَ الَّذِیْ لَا اِلٰہَ اِلَّا ہُوَ وَ اَتُوْبُ اِلَیْہِ پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔﴾⁽²⁾

①... کتاب النزول للدارقطنی، ذکر الراویۃ عن امیر المؤمنین علی... الخ، صفحہ: 92، حدیث: 3-

②... معجم الأوسط، جلد: 5، صفحہ: 392، حدیث: 7717-